

IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jaħtieg ihallsu għall'inkas bis sitt xhur fuk. Min ma javzax xahar kabel tagħlaklu is-sena, jirtabat għal oħra. —Ebda chitba li tasal f'idejn id-Direttur ma targa tirtadd l'ura.

Imzeūiak b'cull xorta ta daūl, ta tagħlim, ta aħbarijet u ta mogħdija taz-żmien: imma dejjem nisrani u *ħabib tal kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjed, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, IT-23 TA SETTEMBRU, 1913.

NRU. 83.

Inbiercu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, għax nistenneū minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Id-“Dante Alighieri.”

Chien jagħmel aħjar is-Sur Manūel Borg P.P. chiecu ma chitbilniex din l'ittra li sejjrin ingibu, għax *caūza ħażina* actar ma trid tiddefendina, actar tgharrakha: imma la darba jidhirlu li, *biex ūiehed icun jista' jifhem seūūa, irid jisma' iż-zeūg kniepen; u li xi darba il HABIB għandu iħallih jicteb favur, mhux dejjem contra id-DANTE*; ahna irridu nuruħ chemm ahna tas-seū *gurnalisti indipendenti*, bħalma chien għoġbu isejjħilna f'ittra oħra tiegħu.

Biss nitolbuħ jippermettilna nagħmlulu xi osservazzjoni eħeċjena fuk l'ittra tiegħu; u fuk collox, billi din, bħalma għedna drabijet oħra, m'hix qūistjoni li tista' toġġob lil ħafna mil Karreja tagħna, nitolbuħ li, ūara din il mōta taz-zeūg kniepen, ma ndokkux iżjed, la hu u la ahna, fuk id-Dante.

Valletta 17 Settem: 1913

Mgħaruf Sur

Giusè Muscat Azzopardi P.L.

Fil *Habib* ta din il Gimgha krait l'articulu li jismu “Id-Dante Alighieri” li fieħ deherlec is-semmini fuk dac li allura cont chtibtlec jen phala imsieheb fis-Soc. *Dante Alighieri*, ta Malta. Ma contx behsiebni nargia nithaddet fuk din il custioni, imma giā la darba għoġboc targia tfaccarni billi iggib ismi fil giurnal tiegħec, fimt tajjed li noħrog, għal zeug rajiunijet. Leuuel nett biex niz-zuhajr lilec tat-tifhir li mort tghamilli, tifhir li xein ma chien jisthokkli; ittieni biex-inghidlec, sur Direttur, illi dac collu li s'issa deher fli stampa contra id-Dante *Alighieri* xein ma igiagħalni nitlak minnha, anzi minhiex behsiebni n'accetta cull ma intkal fuka. (1) Is-Società għanda ghedeuua cbar u daun taht il mant tar-religion keghdin jaħdmu biex jekirdugħa min fostna. (2) Imma chem huma bghid daun it-talin fil hsibijet taħhom. Id-Dante *Alighieri* hia uisk superiuri għal l'attacchi taħhom u tinsab sostenuta min-nies li hatt ma jista' igħid

akkal isimom, billi daun katt ma stahbeu u id-defendeuha dejjem fid-dieher. (3)

L'imsieħbin fid-Dante huma cattolici colla: (4) b'dan collughad li intkal fuka min collox, saħansidra sefsu li tip-professa (5) idejet massonici, mhumiex behsiebom jonksu mid-dmirijet taħhom versu lejha. F'din is-Società huma ma jaraux hag'oħra hliet: *Tutela continua ta l'unicu monument ta-Civiltà tagħna li bakgħalna, cioè: “LINGUA TALIANA*; (6) għalec dan biss hu li scop taħha, xein ictar.

Ir-Religion, jifmha cullhatt, ma għandix tithol, għax din fit-tuissijet tas-Società mhix imsemmia bl'ebda mod (7); u collu inutili li jokghodu ideffsu ir-Religion biex jekirdu lid-Dante għax min hu imsieheb fiha jaf tajjed li din katt ma giet imdahħla f'xein.

Inquantu għal Congress ta «Palanza» ma ngheid xein, għax giā tchellem is-Segritariju tagħna fil «Malta» tat-12 tax-xagħar u uera u fihem collox bla habi ta xein u bi cbira charezza. (8)

Intant, sur Giusè, nahseb li ma tliftx izzmien għal xejn u inti m'intix sejjer tiħadli il uisa fil giurnal prezjus tiegħec għal din in-nitfa ta ittra. Jen naf li inti cont id-decideit li fuk id-Dante ma thallix il min jicteb izied fil *Habib*, imma jidhirlu li biex uiehed icun jista' jifhem seūūa irid jisma' iz-zeug kniepen. Xi darba għandec thalli min jicteb favur, mhux dejjem contra Id-Dante.

EMMANUELE BORG P.P.

(1) Ahna m'ahniex li *Stampa*: imma biča ūisk zghira minnha. Għal hecc, mela, ma nūiegbux hliet għal dac il ftit li għedna ahna. U *ftit* tas-seū għedna fuk id-Dante *Alighieri*, jecch inchejjuħ mal *bombi tal miju* li sparaū contra taħha, mhux biss il gazetti ta Malta, imma li stess *gurnali liberali* tal Italja.—Is-Sur Borg igħid haūn li ma bi *ħsiebux jaccetta cull-ma intkal fuk id-DANTE*. Inkas dac li ntkal mir-Ragħaj ta ruhna ma bi ħsiebu jaccetta?....

(2) Min huma daūc il għedeūūa? Il Cnisja? Il Gvern? Il Colonja taljana? L'avucati tal

lingūa ingliża?... Jecch hi il Cnisja, jigifieri li għandha ir-ragjunijet taħha, għax il Cnisja Cattolica ma tafx hliet thobb; u mita tferi ūiehed, tagħmlu biex iddeūūi l'eluf l'oħra collha! Mela, jecch il Cap tal Cnisja Cattolica Maltija ūiddeb li *min hu nisrani tajjed aħjar ma jidħolx fid-Dante Alighieri* u li *min hu mdaħħal aħjar iħalli*, jigifieri li hemm xi *imma*; u il Cattolici tas-seū għandhom ibaxxu rashom bil kima collha għat-tūiddib tar-Ragħaj ta ruhhom.—Jecch hu il Gvern il għadu tad-Dante *Alighieri* u jecch hu mghejjun mill-*Avucati tal lingūa ingliża*, m'hix iżjed biča tagħna, għax tidhol il *Politca* li il *Habib* dejjem izomm-ruhu bghid minnha. Biss ngħidu lis-Sur Borg li ahna katt ma conna *Avucati tal lingūa ingliża contra il lingūa taljana*, anzi hdimna ghomorna collu għal din tal aħħar u nibkghu nahdmu sa-chemm naraūha stmata chif imissaha.—Il *Colonja taljana*, fl'aħħar nett, ma għamletx għad-Dante *Alighieri* għax tibghodha: id-demm ma isirx semm, igħid il Malti: imma għamlet għaliha għax deħrilha li indaħltilha fil ftietak taħha. Għied tal aħūa! Xita fis-sajf!

(3) Għandna pjacir li id-Dante *Alighieri* thoss ruhha *superjuri għall'attacchi*, għax *sostenuta min nies bla tebgħa* u li *jiddefenduha bid-dieher*. Imma nifteħmu seūūa: l'eūūel nett, fl'ittra ta Monsinjur Vigarju ma chien hemm *attacc*, iżda *parir tajjed* li tana *Mis-sierna*; targa, ahna katt ma hłomna li *daūc li jixtieku iħakkdu il Malta mal Itatja* huma *nies imtebbgħa*; anzi, nistkarru ucoll li hemm *mažuni cbar li ħadd ma jista' igħid akkal minn isimhom* (u daūn, f'pajjizhom, huma patrijotti mill'akūa!); u, fuk collox, id-Dante *Alighieri*, f'pajjizha, ma għandhiex bżonn min *jiddifendiha*, la *bid-dieher* u inkas *bil moħbi*: imma, in qūantu għal haūn, infaccru biss li il *Corriere della Sicilia* sejjħilha *succursale diretta delle loggie (fergħa ħierga mil mažunerija)*; u inkas il *Corriere della sera*, li hu *l'akūa ūiehed fost il gurnali LIBERALI tal Italja*, ma hu tant innamrat minnha!

(4) Ahna digā għedna, il gimgha l'oħra, li l'*imsieħbin fid-DANTE TA MALTA* huma *quasi collha Cattolici*. Imma fid-Dante ta Malta, biex nifteħmu! U *quasi*, għax ma nafuhomx sal inkas tiehed!

(5) Li id-Dante *Alighieri* (tal Italja) *tip-professa idejet massonici* ma għednieħx ahna: kaluħ li stess Taljani u kaluħ *bid-dieher*!

(6) Jecch haūn Malta titūakkaf Xirca għat-*Tutela continua ta l'unicu monument ta-Civiltà tagħna li bakgħalna, cioè il Lingūa Taljana*, ahna nidħlu fha minn tal eūūel, chif dejjem dħalna f'cull Xirca hecc, u chif għadna mdaħħlin fil *Comitato pro lingua*

italiana, flimchien mal Avucat Oreste Grech Mifsud, ma Monsinjur Panzavecchia, mal Commendatur Lanzon, ma Monsinjur Dun Paül Galea, mal Avucat Gjuseppi Mizzi, mat-Tabib Tabone u ma bosta *patrijotti maltin* oħra: imma, jecch tituakkaf dic ix-Xirca, incunu nixtiekuha jisimha *Torquato Tasso*, jeü *Alessandro Manzoni*, jeü *Cesare Cantù*. Ftehemna?... Mhux għax l'isem ta *Dante Alighieri*, onur tal Italja u tad-dinja, ma għandniex għaliħ kima cbira: imma għax nixtieku, f'Xirca *Maltija għad-difisa tal lingwa taljana*, isem ġdid, isem virġni, isem magħżul għalina!

(7) Is Sur Borg scappatlu uħnda ħoxna: chitbilna: *Ir-Religjon, jifhimha cull-ħadd, ma għandhiex tidħol, għax din t-tüissijet tas-Società m'hi imsemmiġa bl'ebda mód*... Dan hu il ħazin! F'cull *Xirca ta Cattolici*, hu x'in hu il fini taħha, ir-Religjon għandha tidħol dejjem, għax collox irid isir fl'isem t'Alla u bil għajnuna tiegħu! Hecc sejjra, il moda, f'daüc il pajjizi li ir-Religjon ma iridux jafu biha, mhux *ighidu contra taħha*, izda *ma isemmuhha xejn!* Ahna ma rridux ngħidu li is-*Società Dante Alighieri* (ta Malta) taħsibha hecc: anzi, billi nafu li fiha nies cattolici mill'aħjar, nissoponu li inkas għadda dan il ħsieb minn ras min chiteb it-*Tüissijet tas-Società*: imma chien icun üisk aħjar chiecu it-*Tüissijet tas-Società* chiecu jibdeü bis-sejha tal *Isem Imkaddes t'Alla*. Dante Alighieri, il *Poeta Divin*, ma chienx jieħu fastidju!

(8) Seüa għamel is-Sur Borg li *ma käl xejn fuk il Cungress ta Pallanza*, għax hemm inchixfu il għaħar collha: imm'ahna digà għedna li fil *Habib* ma rridux nafu b'*Publika* u inħalluħ jifrah b'dac li chiteb is-*Segretarju taħhom* fil *Malta* tat-12 ta dan ix-xaħar, għad li ma għandu x'jaksam xejn mal quistjoni tagħna. Dic bičča ta bejnhom u bejn il Colonja taljana, li għalina u la tfluħ u inkas tinten!...

Il Pregiudizzi contra il Kassisin.

(*Jissocta mal għadd 82*).

It-tielet pregiudizzju. Il kassisin ma jagħmlu xejn mingħajr ħlas: jaħdmu f'it u jithall-su tajjeb. F'dan il pregiudizzju hemm insalata ta calunji, ta esagerazzjonijet, ta maldicenzi u ta satir: mingħajr gost. Halli naraü. Il kassisin mingħajr ħlas ma jagħmlu xejn..... Ghiduli min ikararcom, min ippriedcalcom, min iżurcom mita tcunu morda, min igibilcom is-Santissimu Vjatecu? Il kassisin... U intom xi thallsu għal daün is-servizzi magħmula mil kassisin? Inkas ħabba... U, imbagħd, għandcom il ħila tgħidu li il kassisin ma jagħmlu xejn mingħajr flūs!... Imma, xi ħadd igħidli, għal xi funzjonijet jithall-su. U dan hu veru; izda jecch jithall-su biss għal xi funzjonijet u jagħmlu bosta oħrajn b'xejn, għaliex intom tgħidu li ma jagħmlu xejn mingħajr ħlas? Ir-ragjuni tiddichiaracom calunjaturi; billi għal xi funzjonijet intom thallsu xi ħaġa lil kassisin, intom ma tistgħux ticcritaüħ mingħajr ma takgħu f'ingiustizzja cbira. Min għandu id-dritt igħix bil ħidma scond li stät tiegħu, ma għandux jigi iccalunjat. Għalhecc il ħaddiem jithallas ta xogħlu minn dac li icun icmandah; it-tabib jithallas tal vüsti lill morda, l'avucat tal consulti u il comparsi mil clienti tiegħu, in-nutar tal cuntratti; u ħadd ma igħid biħ dac il ħlas. Għaliex, immela, tgħidu bil kassisin li jieħu xi ħaġa tal flūs għal xi għamil tal micisteru tiegħu? Hu ma igħix bl'arja biss: biex sār kassisin, chellu jagħmel spejjes cbar u studji serji għal seba' snin; u issa ma għandux igħix mil ħidma tal micisteru sagru tiegħu? Okogħdu iznu daüna l'osservazzjonijet, u minn fommcom ma johrogħ icar il pregiudizzju li jicža il

kassisin ingiustament billi ixerred il fama li mingħajr ħlas ma jagħmlu xejn; minn banda, dan hu falz: mill'oħra, fiħ ingiustizzja li tieħad lill kassisin id-dritt li igħix bil ħidma scond li stät tiegħu.

Il kassisin jaħdmu f'it u jaħkalgħu üisk: għażlu l'isbah sengħa tad-dinja.

Innüiegeb: ngħid li hua veru li il kassisin jaħdmu f'it: imma il caüza gejja mincom is-seculari. Agħmlu ilcoll chemm intom id-dmir tagħcom fil Ghid il Cbir: kerru spiss: u huma jokogħdu bil pacenzja collha għal bosta siegħat jisimghucom; u hecc jaħdmu ħafna. Ghidit hecc b'discors, għax nissoponi illi intom ma thaddmuhomx għax titbegħdu mis-Sagramenti; imma huma jaħdmu bil bosta cull jum. Għal kuddiesa iridu siegħa bejn it-tlestija, bejnha u bejn ir-rir-grazzjament: biex igħidu l'Uffizzju. siegħa oħra: tlesti priedchi, tkarar, tkarben, tieħu is-Santissimu Vjaticu, iżzur il morda u tati il pariri, huma xogħol, u xogħol li spiss jitlob siegħat shaħ biex tagħmlu chif imiss. U għaliex, immela, jintgħad li il kassisin jaħdmu f'it?

Xi ngħidu għall klieħ taħhom? Hu certament cbir għall ħajja l'oħra; izda žgħir għal din id-dinja; hu tant cčejechen, li chiecu il kassisin jonfku bħat-tobba, bħall avucati, bħall professuri u xi uħud oħra, ma chienx icollhom il meħtieġ għall ħajja; għall'ebda xogħol civili hemm ħlas tant žgħir daks dac li jigi mogħti lill kassisin għall ħedma taħhom. It-taxxi tal Avucati, tat-Tobba, tan-Nutari, tal Periti u tal Procuraturi, chif ucoll is-salarji tal impiegati civili, militari u navali, anzi saħansitra il ħlasijet tas-snaġja u tal bdieüa, għoleü scond iż-żmienijet: imma il kassisin bakgħu jithall-su bil carlin u bir-rbiegħi, chif chiecu fi žmien l'Iskof Cocco-Palmier!

Il mestier tal kassisin, hu l'isbah tad-dinja. Inħallu fil genb il chelma mestier, li ma tokgħodx lill kassisin, chif digà għeditlcom: jena nammetti li mis-sakaf il-fuk hu tas-seü l'isbah f'nofs il mestieri, għaliex igħallmu isalva l'isbah in-nifsu u igħin l'oħrajn biex isalva; mis-sakaf l'isfel, hu, forsi, l'actar infelici mill'oħrajn collha, għaliex igiblu ichel magru u jagħmlu l'oggett tad-disprezz u tal maldicenza.

(*Jissocta*) DUN PIER BATTISTA AGIUS,
Cappillan ta ħ'Attard.

Dac li għandna nagħmlu!

IT-TALBA!

1. Hemm zeüġ ħuejjeġ li igħinu il għakda tagħna m'Alla, biex naslu għall ħajja ta dejjem— *it-Talb u is-Sagramenti*.

Daüc collha li saru Kaddisin chiecu jersku lejn is-Sagramenti, u bit-talb taħhom chiecu igħollu ruħhom lejn Alla.

2. Il bniedem għandu missjoni sabiħa— *jitlob u iħobb*.—It-talb u l'imħabba jagħmlu il hena tal bniedem fuk din l'art.

3. Ahna chien jistħokkilna li ma nitolbux—imma Alla fil ħniena tiegħu ippermettina li nithadtu miegħu. — It-talba tagħna hi bħal incens, li Alla jilka' bl'acbar pjacir.

4. Alla ma għandux bżonn'na; jecch igħalna nitolbu, dana Hu jagħmlu għax irid il hena tagħna, u dan il hena ma issibux ħlief fl'orazzjoni (talb). Meta Alla jarana nersku Lejħ, Hu ibaxxi kalbu lejna, bħal ma jitbaxxa missier biex jisma' l'ibnu meta dana irid ichellmu.

5. Tinsuħ, uliedi, li it-teżor tan-nisrani ma jinsabx fuk din l'art, imma fis-sema. — Għaldakstant il ħsieb tagħna għandu imur fejn jinsab dan it-teżor.

6. Fil bniedem jinsabu zeüġ vucijet: il vuci tal Anġlu u il vuci tal Animal. — Il

vuci tal Anġlu hi l'orazzjoni u il vuci tal animal hi... id-dnub.

Daüc li ma jitolbux jitbaxxeü lejn l'art bħalma jagħmel l'Animal li itakkab tokba fl'art biex jistaħba fiha.— Daün in-nies huma mogħtija għad-dinja u ma jaħsbux ħlief fil ħuejjeġ ta din l'art, bħal dac ix-xiħ li meta üasal fl'aħħar ta ħajtu u ir-cieva is-Sagramenti, üakt li resskulu Salib tal fidda biex ibusu, nesa collox u käl: *Ara Curcifs li jizen għaxar t'eüiek fidda!*

7. L'orazzjoni tholl ir-ruħ mil gisem u itellahha fl'ajru bħalma jitilgħu fl'arju il bla-len tal arja.

8. It-talb m'hux ħaġa oħra ħlief għakda m'Alla. Meta il kalt hi sáfja u magħkuda m'Alla, hi thoss geüa fiha bħal balsmu, bħal ħleüa li tgħaxxak, bħal daül li jagħmic. F'din il għakda ir-ruħ u Alla jinsabu bħal zeüġ bicciet ta xemgħa imgħak-kdin flimchien, u li ma tistax tifrakhom. Hi ħaġa sabiħa din il għakda t'Alla ma ruħ hecc miserabbli—hi felicità (hena) li ma tistax titfisser.

9. It-talb hu il consolazzjoni tal bniedem fuk din l'art! Ħaġa sabiħa hi din il għakda tar-ruħ ma Sidna Gesù Cristu!— L'eternità m'hiż biz-zejjeġ biex tfissrilna dan il hena.

10. Fit-talb iż-żmien iġħaddi hecc malajr u hecc bil pjacir li üieħed ma jinduna katt chif icun għadda.— U inticom prova (igħid il Curat t'Ars): “ Meta cont fi Bresse (art franciża), u cont immur biex inżur il Curati morda, fit-triek cont ngħid l'orazzjoni, u iż-żmien chien iġħaddi mingħajr ma naf.”

11. Jinsabu erüeh li igħixu fl'orazzjoni bħalma il ħut igħix fl'irma, għaliex daün l'erüeh huma collha t'Alla— kalbhom ma tinkasamx bejn Alla u id-dinja.

12. San Frangisc t'Assisi u Santa Coletta chiecu jaraü il Sidna Gesù u chiecu jitħadtu miegħu, chif ahna nithadtu bejnietna.— Mhux bħalma nagħmlu ahna bosta drabi, li nidħlu il Cnisja mingħajr ma nafu għal fejn dħalna u x' sejjrin nitolbu.— U sa frattant meta nagħmlu xi žjara lil bnedmin nafu għal fejn morna u x' sejjrin ngħidu!

13. Issib nies li donnhom igħidu l'Alla: “ Sejjer inghezüer zeüġ chelmiet chemm chemm nehles minnec.” Jiena naħseb spiss li mita niġu biex nadüraü il Sidna Gesù, ahna sgar li nakalghu il grazzi collha li nitolbu jecch nitolbu b'fidi ħajja u kalb safja. Imma... ahna bla fidi, bla tãma, bla xeüka u bla imħabba.

14. Uliedi, kalbecom dejka— imma l'orazzjoni tüassahha u iggagħalha thobb l'Alla.— L'orazzjoni hi il bieb tas-Sema, daül tal Genna — hi katt ma thallina mingħajr hena. Tista ixxebbahha lill għasel li jinzel firuħ u jagħmilha helüa.— In-nichet jisfa kuddiem it-talb seüta u idub bħal bičča silġ meta tkegħdha fix-xemx.

15. Chiecu fil Genna chien hemm gurnata li fiha ma issirx Adurazzjoni, chiecu is-Sema ma chienx icun Sema iżjed — li chiecu, l'indannati għalavolja keghdin isofru, chiecu jistgħu jadoraü, chiecu ma chienx icun infern iżjed. — Ja ħasra! L'indannati chellhom kalb biex iħobbu l'Alla u ilsien biex jizzu-ħajr l'illa — din chienet id-destinazioni taħhom— u issa huma iccundannati biex jishtuħ għal chemm hi tüila l'eternità. Li chiecu jistgħu jittamaü li tigi gurnata li fiha icunu jistgħu jitolbu għal *minuta biss*, huma chiecu jistenneü b'herra cbira dac il jum li fiħ icunu jistgħu jifarrġu minn daüc il püeni.

16. Actar ma üieħed jitlob actar icun irid jitlob. Bħal dic il ħuta li l'eüüel tgħum fil üicē tal ilma u imbgħad tieħu gost tin-

zel dejjem actar fil fond, hecc ucoll ir-ruħ actar ma titlob actar tidhol il geüa fl'imhabba t'Alla, sa chemm tintilef fil għaxxa tal conversazzjoni taħha Miegħu.

17. Fit-talb iż-żmien ma għandux tmiem. Ma nafx jecce takt li üiehed jitlob jixtiekk is-sema.—Il huta fix-xmara issib ruhha m'hix hazin: imma fil bahar tcun kieghda aħjar.

18. Meta nitolbu, għandna nifthu kalbna m'Alla, bħal huta li tiftaħ fommha meta tasal il meüga.

19. It-talb iħalli urajh hleüa li ma bħalha, chif thalli għenba misjura.

20. It-talb hu bħal nida tal balzmu: imma biex thoss dan in-nida hemm bżonn li titlob b'kalb sáfja.

21. Chemm hu sabih it-talb! Min għandu il grazzja t'Alla m'hemm bżonn tghallmu chif għandu jitlob: hu jaf, u jaf ucoll il bżonnijet tiegħu.

22. Min ma jitlobx tista' ixxebbhu lit-tiegħa, li ma tista' katt ittir.—Jecce ittir fit, taka malajr fl'art, fejn tibka titmegħred għax f'hecc issib il gost taħha. Għal cuntrarju, in-nisrani tajjeb kisu ajcla li dejjem ittir il-fuk u tftitex dejjem li tersak lejn ix-xemx—u dan hu in-nisrani li jitlob seüa, u fuk il güienah tal orazzjoni jitle' dejjem il-fuk.

23. Hemm bżonn li in-nisrani, minn fil għodu malli ikum joffri l'Alla kalbu, ruħu, il hsiebijet, il cliem, il għamil, collu chemm hu, biex jisserva biss bihom għall gloria Tiegħu.—Hemm bżonn li dejjem igedded il üegħdjet li għamel fil magħmudija—għandu jirringrazzja l'Anglu Custodju u jitolbu il għajnuna tiegħu, u għandu ma jinsa katt li dan l'Anglu kieghed dejjem magħna anche fil hin tal mistrieħ tagħna.

24. Issib hafna insara tajjba li għandhom id-draüa tajjba li jagħmlu mal gurnata hafna *atti* ta imhabba t'Alla, hafna sacrificzi... U dan jogħgobni.

25. Ma tul il gurnata hemm bżonn li issejjah fukec spiss id-Daül ta li Spirtu is-Santu.—Chemm u chemm għandna bżonn biex nagħharu il miżerja tagħna! Chemm hemm bżonn li üiehed jirrecita *Pater* u *Ave* għall converzjoni tal midinbin, għall'Erüieħ tal Purgatorju... Chien hemm bżonn li aħna ngħidu spiss: *Mulejja, ħniena minni*; bħalma jagħmlu it-tfal m'ommhom: *Ma, atini chisra... atini idec... atini beüsa*.

26. Jena nahseb spiss fil gost li ħadu l'Appostli meta raü irxuxat il Sidna Gesù! Il firda ta bejniethom chienet üisk chiefra! Gesù chien iħobbhom tant! U Hu chien tant tütajjeb mahħom! Üiehed għandu jahseb li meta kallhom: *Il paci magħcom*, għannakhom; u hecc ucoll Hu igħannak ir-ruħ tagħna miegħu, mita igħidilna li stess tislina: *Il paci tibka magħcom*.

(Mehud mil *Massime*
del *Beato Curato D'Ars*.)

Dr. GUSTAVO BUSUTTL.

Ma düarna.

Nizzu-ħajr lir-Reverendu Dun Anton Xüereb li għoġbu jistedinna għall festa tal Eüüel Kuddiesa tiegħu u nifirħulu b'kalbna collha. Il festa saret San Giljan, fejn il familja tal gdid Sacerdot tagħmel il villegġjatura taħha: fil għodu fil Cnisja tal Carmilitani; u fuk nofs in-nhar id-dar tiegħu.

—Il poezija tas-Sur Arena ngibuha il gimgha id-dieħla.

—Üiehed li jarfa' sicut salibna bagħat jistaksina b'ittra tüla għax ma fahħarna xejn il ctieb sabih li hareġ fuk il *Cungress Eücaristicu* ir-Reverendu Patri Lettur Duminicu Azzopardi, tal Ordni tal Predicaturi. La irid jafha, ngħidulu li ma chellniex ix-xorti naraüħ dac il ctieb. U hecc ma

jaħseb li aħna nkasna lir-Reverendu Patri Azzopardi, habib għażiħ tagħna. Li il ctieb irnexxa sabih, ma nistgħux niddubitaü, għax nafu li il Patri Lettur Azzopardi hu Sacerdot għarefu haddiem: izda ma stajniex nit-chellmu fuk ctieb li ma rajnieħx b'għajnejna. U inkas nahsbu li dac ir-Reverendu ried jonkosna, għax ilna tant hbieb, li, mita ippriedca l'eüüel darba bit-Taljan, chellna l'onur nipresentaüħ lill karreja tal gazetti b'articlu ta tiffir cbir fil *Malta*, fejn connahabbarnieħ, chif tas-seü irnexxa, b'għvni li chellu icun ta gieħ u zina lill'Ordni tiegħu.

—Fuk il *Festi Costantiniani* jitchellem il *Habbär* tagħna.

—Il lejla, il Fratellanza tač-Cintura tal Belt (*Santu Üistin*) tibda iż-żajjar tal Gübleü u tissocctahom għada fil għaxija. Il Fratelli huma mitlubn li ma jonksux: u ma tantx għandhom bżonn min jitlobhom, għax, f'cull Processjoni, jatu l'aħjar eżempju.

—Il Banchier Cesare Bornaccini jati kabel il flus tat-*Titoli* bil premi tal Panama, ta Hangurian Foncier, tal Congo u oħrajn, chif ucoll fuk *Titoli* oħra. Ihallas il *Cupuni* magħluka u sejjrin igħalku, isarraff cull flus ta Barra, jati Cecchijet fuk l'Italja, Parigi u Londra. Ihallas ucoll *Tituli* magħluka. Jiverifica it-*Tituli* bil premji tal Estrazzjoni-jet l'icunu saru. Imexxi cull xogħol ta flus mad-dinja collha.—Johroġ, fl'aħħar nett, il gazetta *Finanziere*, li m'haünx hlieħha Malta fuk daün il hüejjeg u li iggib l'Estrazzjoni-jet tat-*Titoli* bil premi. Biex tissieħeb fiha ma thallasx hlieħ tmintax irbiegħi fis-sena.

Minn gimgha għal oħra.

11 ta Settembru. Ilbierah, fil Cnisja ta Giesu, il belt, saret l'Accademja mħabbra mil Programm tal Festi Costantiniani. Barra mil Iskof li ippresieda, u l'Aüsiljarju tiegħu, chien hemm l'aħjar u l'aküa nies, imma l'actar kassisin u patrijet, li qüasi ntljet in-navata tan-nofs. Itcanta innu, li ingħoġob hafna. Il cliem u'l musica chitibhom Patri Scio, gisüita, li jafu collhadd għall hila u'l heġga cbira li üera dejjem fiz-żmien tüil li ilu haün Malta. Kabel u üara l'innu saru chemm il tahdita u poesiji bil Latin, bit-Talian, bl'Inglis u bil Francis. L'oraturi u'l poeti, magħzulin minn kalb l'aħjar ta Malta u Għaüdex, huma magħruffin biž-zejjed u't-tiffir tagħna, flocc li izidilhom, inakksilhom, għax il hila tagħhom hija aküa minn cliemna. Biss x'uhud minnhom taülu iż-zejjed; x'actarx li ma chienux jafu b'ta üarajhom meta chitbu id-discorsi tagħhom. Li daün chienu inkas u oksor, u li l'Accademja chienet imzeüka bi bcejječ oħra zġhar ta cant u ta musica magħmulin għač-circostanza, u jecce ma issibx haün iggib minn barra, l'Accademja chienet toħroġ aħjar u'l Cumitat chien actar ibierac ix-xogħol u't-tahbit li süe-tlu. U ngħiduha chif nhossuha, xi surma-strijet, bħalma huma Vassallo u Diacono, u li *Scola Cantorum* ta San Giacbu, li hi l'aħjar biex ma ngħidux li hi üehida f'Malta, katt ma connah nistenneü li ma idahħluhomx fl'Accademia. Festi bħal daün huma ta collhadd u'l partit iħassar jista biss, għax tonkos l'għajnuna tal oħrajn. Il Cungress Eücaristicu, li fih connah kalb u ruh üaħda, üira chemm tisüa l'għakda ta bejnieta.

14 ta Settembru. Üara nofs in-nhar saret il belt Purcissjoni güappa, li għalket il Festi Costantiniani. Ħadu sehem il *Boy's Brigade* tas-Salesiani u xrieħi oħra bil bnadar tagħhom, il bičca il cbira tal Fratellanzi tal belt u tnejn jeü tlieta min-naħa l'oħra, il Patrijet tal Ordnijet collha, il Cappillani, daks nofs-hom, u'l Capituli tal Isla, ta Bormla u tan-Nadur. Icconduča l'Iskof ta Għaüdex mdaü-

üar bil Capitlu ta San Paül. Il belt chienet ghegüigija üaħda; il Laneč, it-Tram u'l Ferrovija ma felhux igorru nies izjed, għad li chienet gurnata tal acbar għomma. U chien hemm tasseü l'għaliex üieħed imur maüra sa'l belt. Purcissjoni bħal dic mux la chemm narġġhu naraü. Sabiha, tüla u fuk collox chif tridha il Cnisja, bla blugħat u bla hmerijet, imma chif jixrak lil hüejjeg ghezieč u mkaddsa. Harget għal ħabta tal erbġha u kabel l'*Avemarija* chienet daħlet. Coss meta irridu nafu nagħmlu il hüejjeg seüa u ngħarfu haġa mil oħra! Oh! li chien dejjem hecc, chemm kima actar natu lil Alla u lil Kaddisin u ma natux il lala lil barranin li jticasaü u jiddieħcu bina u jgħaddu il Purcissjonijet tagħna bi *vellijet*, chif chien għamel xi sentejn ilu üieħed inglis fuk il *Graphic*. Aħna ħadna għaliħ, imma minn geüa tajnih ragjun u bdejna ndahħluha f'rasna li għandna inneħhu xi hüejjeg mil Purcissjonijet, l'actar tat-Titulari, li ma jakblu xejn u la mġhar-Religjon u ta mač-Civiltà.

—L'eüüel tax-xahar id-dieħel jiftaħ is-Seminarju u l'għada jibdeü l'ischejjel.

15 ta Settembru. Da'l għodu Censu Caruana, zaghzügh ta 25 sena, minn Hal Axak, giè iccundannat erbġhin *lira multa*, talli katel, għad li mux għax ried, lil martu Felicita. Il bičca chienet hecc. Lejla üaħda, chien l'eüüel ta Mejjü ta di's-sena, Censu għal ħabta tad-disġha ngabar id-dar u talab lil mara biex tkajjmu cmieni l'għada. Ma chienetx chelma, il mara siblet għaliħ u bdiet tighdlu collma jigħha f'halkha. Censu tilef is-sabar u, biex ihedded u irakkad fitil lil mara, kabad l'isxubetta u għamel ta bir-ruħu sejjar jigbdilha. Ix-xitan m'għandux ħalib u Censu chellu jagħli dic il-lejla bla ma chien jistenna. Dic il ħalja ta xubetta nzertat iccargata u chellha il grillu laxc. Censu f' dic il herra laktu b'subġhajh u l'isxubetta hadet. It-tir ħadha f' genbha lil Felicita, u din nstabet mejjta mġhal art. Bl'armi igħidu katt la tilgħab, u aħna nzidu: « Istabar biex Alla isabbrec. »

—Dac li chien serak lil vara tač-Cintura ta Hal Kormi inkabad nhar is-sibt li għadda. Seüa igħidu li "ħatbu ħarku il boscu", għax il ħalliel hu minn Hal Kormi. Sabulu brazzuleta u xi debbijet oħra milli chien serak, imma il bičca il cbira actarx li laħak deüüibhom. Eh, id-dnub ma jorkodx!

16 ta Settembru. Ilbierah l'Iskof bierec l'iscola għal bniet fkar tal Marsa. Naktgħu li kamet chemxa flus seüa, għax barra mil ġmiel u mil üisa fiha collma titlob is-saħħa ta tfal keghdin magħlukin ġo scola. Dan l'istitut gdid, li icunu jagħmlu minnu is-Sorijet tal Kalb ta Gesù, tal Hamrun, li jafhom collhadd bl'isem ta Sorijet ta *Nuzzu*, bnietu il Marchisa Annetta Bugeja. Di's-Sinjura, li ma tagħmilx għajb lir-ragel tagħha, il Marchis Censu Bugeja, dac li bena' il Conservatorju tal Hamrun, ma tgħejja katt tagħmel il gid; nfacru, fost l'opri l'oħra li għamlet, il Parročca bil Cunvent ta San Paül il Bahar, li bnietom hi ucoll. Isimha flimchien magħ dac ta zeüġha jibka' jissema' għal kalb tal ħniena u acbar mil flus li Alla bagħtilhom.

17 ta Settembru. Ma idumx ma jibdeü l'Inghieret ix-xoghlijet għal ispartar, li sejjrin jieħduħ hemm. In-nefka tcun magħ düar l'għaxar telef lira, u għandu isir collu geüa sena.

18 ta Settembru. Il Gvern jġharraf, għal finijet tal ligi, li Kherson millum hu miż-mum bħala post li fih il colera.

IL HABBÄR.

Mil LUCERNA TAL HAJJA. — 74. Icun ta kalb ümli u helüa min irid iressak l'e-ruieħ fi ħdan Gesù.

IL VESSUVJU.

(Jakbad fuk il ghadd 81)

F'uaħda minn daun il habtiet tal biža, in-nies collha ta dauc li nhaui mueruerin, ingemghu fuk il mgħodija tal Madalena u hemm kuddiem ix-xbiha tal Kaddis Gennaru, jibcu u jitolbu ħniena, sabiex jitlob l'Alla għalihom u jehlishom minn dac il għauġ; u Patri Roccu collu mixgħul b'li mħabba t'Alla u ta għajru, uideb u għamel erba' chelmiet bil chif lill dauc in-nies sogħbiena, li, bħalma bakgħu iġhidu, il uied tal-lava mdeuuba ma kabix ix-xbiha tal Kaddis. Haun chien jidher li San Gennaru talab u kala' minn għand il cbir Alla il mahfra għal dauc in-nies. Dana li għedna tfaccarjalna il grajja b'xokka maħzuza u mgħotija iż-zejt li għadha tidher sal-lum. Erba' snin ūara, f' Mejju 1771, chien hemm xeħta nar oħra ġmielha, dana l' għauġ jinsab imfaccar f' hażz iehor imzeuak b'ħafna lūien fejn tistgħu tara seūa li in-naħa tax-xellug jidher id-dejr (cunvent) tar-rhieħ ħafjin ta li mkaddes Ūistin, li jigi hdejn Resina, u f' nofs it-triek għaddej uied lava collu duħan. Bejn din u dic it-tefġha cbara ta' l 1779, graū bosta ħeġġeġ ta min jiftacarhom, li urei li ma chienetx fil bogħod dic il ħsara tal biža u tal bichi li nicctet u dejjket in-nies fis-sena 1794.

Isimghu il Professur De Bottis x'igħid fir-*Ragionamento*, uaħda mil uerkat ta Napoli ta dac iż-żmien, u li fha jurina ucoll erba' xbiħiet sbieħ ferm: « Tfiēġ ta nar u gamar iehor li beda jitta il Vessuvju fid-29 ta Lulju u li baka' sal 15 t'Auūissu ta' l 1779. » Izda b'hecc ma rridux ngħidu li dan ifisser li din il ħsara chienet icbar mil-oħrajn, lè, izda biss ūaslitilna iżjed seūa u bil bosta aħjar mill-oħrajn, chif titlob is-sengħa ta li stampa; ma dana collu il grajja ta Ġunju 1794—chif insibu fil ctieb tal Baretta—chellu bosta... ritratti sbieħ, izda mingħajr il... magna tar-ritratt. Fil 15 ta Ġunju ta dic is-sena, imsieħba bi tfakkieġh u hsejjes cbar kabel, tar mas-shab it-tarf tal mirżuk tan-nofs, u baka' imkaçcat u niekes minn 397 pied; il mirżuk inkasam in-naħa tal Grigal u in-naħa tal Punent, u għelgul lava nizel l'eūuel lejn il-lbiç, imbgħad gibed lejn il punent, billi ħabat mal Borg (Torre) tal Grieg u infirex b'saħħa cbara go' l baħar għal 328 pied! Biex tgħakad seūa u tiż-died il ħsara, għamlet mill' 20 ta Ġunju sas-6 ta Lulju, xita bil klier li għarrket l'artijet ta Somma, Ottajana u ta Boscu. Chif iġhid Brejlsak, il gozz tal-lava li ħareġ fl' 1794 minn dic il bellieġha, chien ta 685 miljun pied cubu!!!...

Bħalma dari, ūara dana ix-xogħol collu, giè fuk il Vessuvju żmien il mistrieħ, għalchemm chien ucoll jitharrec xi ftit, izda ma għandniex ninseū li mis-sena 1631 dejjem għadna fir-raba żmien tal grajja, li fihom kassamna il ħajja tal Vessuvju, ma tūl daun l'izmna għandcom tcunu tafu li il mistrieħ tiegħu chien dejjem kasir. Ara chemm hu hecc li fis-sena 1795, u iżjed f' Jannar 1799, u f' Settembru 1802, insibu li di' l għolja tan-nar reggħet bdiet tiççaklak, u fil 15 t'Ottubru 1805 tefgħet salt lava bil chif li ħareġ minn dic il ħofra għan-naħa ta Borg-il-Grieg. Actar ma bida iġħaddi iż-żmien, iżjed beda iūaddab nar kaūi, l' actar fl' 1822, u tefgħa oħra ġmielha ucoll saret f' Auūissu 1835, u oħrajn mhux tal għacs insibu ucoll fl' 1839, u fi Frar 1850; izda diç-çaklika bakgħet ticber dejjem, u ūara dic it-tefġha ħafifa tal 1855 naslu għall'oħrajn ūisk kaūiija u horox tal 1861 u tal 1868, sachemm di' l mixja hecc tūila turina li se'r tasal biex tati tmiem u tgħalak il

grajja cbara tagħha b'dic ix-xeħta nar tal 1872.... Izda iż-żmien għadu ma ūasalx! (Jissocia) GIUSEPPE MICALLES GOGGI.

Minn Tasmanja:—

Din l'ittra giet lil uieħed ħabib tagħna, ġuvni mill'actar educati u impiegat tajjeb ferm:—

Rosebery Station
Tasmania
30th July 13.

Ghazis Signur,

Nirrispondi l'ittra li għoġboc tibgħatli u anche il *Habib*; jena hsibt li ahjar nictiblec bil Malti u incun nista nispegalech collox ciar. L'euueluett niringrazziach mil fond ta kalbi ta l'ittra u anche tal *Habib*. Inti sak-seitni jecch hux veru li ippublicau li ahna il Maltin bojod daks il giliu u onesti, iva veru verissimu li chien ippublicat fuk il *Herald*: għandi ingħaidlec li ħabib min Malta chien bghatli il "*Chronicle Special Number of the Eucharistic Congress* u jena mita irceveita hatt piacir uisk u uara li kraita bghatta fdaun il Postijet li haun taht imsemmia: Hobart, Zeehan, Linda, Queens-town, Burnie, Roseberry, Williamsford, u Renison Bell: daun il Postijet colla raitom u għandi il hbieħ inglisi u bdeit nibghata lil uieħed u ngħaidlu iargia iturnagħa ech chif jakragħa. Ma nistax infissirlech ir-ringrazziamenti li irringrazziawni mita turnagħa lura, specialment l'ictar mil Insara inglisi, għaliex issa jafu chif ahna u min fein ahna imnisslin, li ahna civilizzati, u l'ictar li kaluli li l'ebda nazon ma haun tosserva ir-Religjon daksna il Maltin. Inquantu għax-xgħol, issa infethet biccia xgħol cbara bein Sydney u Melbourne u hemm ħafna Maltin hemm, u cul min kieghed imur ikabduh; xgħol nizzichair l'Alla haun ħafna għal min ma huiech għazzien; jena naf nies li geu migei u bdeu ix-xgħol ech chif uaslu u ma għandomx x' jilbsu, imissom jisthu. Signur ghazis, għandi ingħaidlec, li il vizziu tal loġhob ma jistax jnkata, u assolutament dan hua il mottiv li l'inglisi isiru jioġghodu lilna Maltin; jecch uieħed iuissi lil iehor, bil chem chem ma iriç jabbat għaliex u jghaidlu ilhak l'affari tighac; dac li hua serk sissa haun għadu ma nibetç u inkas nispera f'Alla li jinbet. Fuk il kuddies, krar u tkarbin, hann Rosebery il kassis jigi darba cul 6 gimghat, għax biex jigi irid jagħmel xi £7 spejjes cul darba, għallum bizzeijet, Signur ghazis, u niringrazziac tal hsieb li hatt biex tkieghed lil binti li scola u niringrazziac tal fastidju li seijer tiehu bigħa u tibgħatli il *Habib* cull gimgha; tista jecch jogħgħoc tab-bonani u fuk il hlas niringrangia jena ma Marti— jena għal grazzia t'Alla ninsab kauui shih u cuntent u għadni impiegat ma l'istess Cumpania fl'ufficiu; il paga tighai għada 10s. culium sissa, għadom ma zidunix: il Manager Mr. Evans mar bil *leave* l'Inghilterra għal 6 xhur: nispera li tinsab kauui shih phal ma thalli lili. G. M. FREUDO.

Xirca fa Maria Santissima

taht it-titlu tal

MADONNA TAL HLAS

għall

CONVERSJONI TAL INGHILTERRA.

Tūissija.

Il mictubin collha f'din ix-Xirca, huma mitlubin li fl'24 ta Settembru, *Festa tal Madonna tal Hlas u Titular tax-Xirca tuġħna*, jagħmlu tkarbina biex jirbħu l'Indulgenza Plenarja.

Fis-17 ta Settembru, 1913.

SAC. ANTONIO GAFFIERO,
Direttur.

Ma dūar id-dinja.

Inghilterra—Il ġurnali iġhidu li id-Duca ta Connaught icun magħżul Vice-Re tal Irlanda, mita lil din tigi mgħotija il *Home Rule*, jigi fieri lilha jintgħatha Parlament għaliha, sabiex tiggverna-ruħha minnha in-nifsha: izda kabel ma jigi dan, xenata u takbid cbir icun hemma, u forsi ucoll tixrid ta demm, specjalment fil belt ta Ulster (Irlanda), għaliex in-nies tahha iridu icunu gvernati biss mil Parlament tal Inghilterra.

Jintgħad ucoll li il Princep Arturu ta Connaught bin id-Duca, icun magħżul minn f'10cu bhala Gvernatur fil Canada.

—*Gzejjer li għabu*—Il Captan Trask, tal vapur American *Linoma*, għaraf li il gzejjer *Falcon* u *Tama*, fil Pacificu, għabu.—Uaħda minnhom, il *Falcon*, chie-net fegget mil baħar fl'1885.—Chien gzejjer bil bosta zġħar bi ftit nies, u xi ħadd iġhid li ankas chien abitati.

Turchija—Ftit granet ilu ūasal fi Smirni l'incrucjatur torc *Hamidieh*, li is-sena li għaddiet, ma tūl il ġuerra bejn it-Turchija u li Stati tal Balcani, għadda bosta granet fil pōrt tagħna, sabiex jahrab il flotta griega.—Chellu lakgħa cbara, u il Captan Ravuf Bey fahħar bil bosta lil Maltin u lil Fizzjali inglizi, jitma li ma idumx ma icun jista' jigi darb'oħra f'Malta u jizzi-ħajr lil cullhadd....

Italja—Il Għarab tat-Tripulitanja ragħghu stenbħu.—Huma għamlu in-nar fuk *carovana* (għliba) bejn Ghermines u Soluk: in-nies telku l'igmla u it-tgħabija u ħarbu. Hecc ucoll għamlu in-nar fuk cumpanija ta Suldati taljani li chien jindocraū in-nies li chien jagħmlu triek f'Għajn Hāra. Għalchemm ħarbuhom, ūara li lehku suldati oħra, it-Taljani chellhom sitta feruti. Hecc ucoll fil ūakt li it-Taljani, taht il cmand tal General Torelli, chien iridu icheççu il Għarab minn Gsur, li tinsab bejn Bengħasi u Derna, daūna ħargu fukhom minn geūa bosc u ma ħelsux minnhom ħlif mita ūaslu rinforzi: izda it-Taljani tilfu il General Torelli li baka' mejjet; chif ucoll mietu zeūġ Fizzjali u tliet suldati. Bakgħu feruti tmintax il Fizzjal u sebghin Suldat. Jintgħad li il Għarab tilfu bil bosta.

Disgrazzja—Certu Lounz, ūaka mil ghōli ta elf pied u baka mejjet.—F'gimgha, fil Germanja, chien hemm 33 disgrazzja mil-l'areoplani. L. M. C. G.

FRAC TAD-DEHEB.

Mita il ġmiel u is-saħħa imorru, jista' jibka' id-dehen.

Itolbu għall mistrieħ tar-ruħ għaziža ta CARMELU FARRUGIA,

li, mfarrag bil għodda t'Alla, miet il Birgu, fis-17 ta dan ix-xaħar, ta 36 sena.

Chien tifel kaddis, mera taż-żgħażaħ tajjba.

Natu il għomor lil huħ, il Patri Majjistru Nicola Farrugia, tal Agustinjani, ħabib għaziż tagħna, li għadu chemm tilef ucoll il missieru: zeūġ għafsiet chiefra: imma il għerf cbir tal Majjistru Farrugia m'hux minn ta dauc li fil għauġ jaktgħu jeshom mn'Alla. Għaliħ, biex jissabbar, biż-zejjed itenni *Statutum est omnibus hominibus semel mori.... Opera illorum sequuntur illos.*

MOGHDIJA TAŻ-ŻMIEN.

MONOVERB

(6)

N100A

S.S.

It-tūiegiba tal aħħar *Mistoksija* chienet:—
Is-SUR.

Ma tax tifsira tahha ħlif is-Sur P. G. Freudo, mil Belt.